

संक्षिप्त

हमले के विरोध में हड़ताल आज

खैरतल, (निर्स)। शहर के मध्य स्थित बाजार हेमू कालानी चौक पर फल विक्रेता दीपक उर्फ दीपू पर जानलेवा हमला करने के विरोध में मंगलवार को फल सब्जी विक्रेताओं हड़ताल रहेगी। सब्जी मंडी आदृत संघ के अध्यक्ष दुर्गा दास परवाना व फल सब्जी विक्रेता संघ के अध्यक्ष धर्म दास गनवानी ने बताया कि भीड़ भरे बाजार में इस तरह वारदात होना बहुत गंभीर और चिंताजनक है। अब तक पुलिस ने आरोपियों को गिरफ्तार भी नहीं किया है। उन्होंने कहा कि मंगलवार को हड़ताल पूर्णतः हड़ताल रखते हुए सब्जी मंडी के गेट पर शांतिपूर्वक धरना दिया जाएगा।

तिवाड़ी को शाकंभरी की तस्वीर भेंट की

सांभरझील, (निर्स)। यहां ब्राह्मण समाज के पूर्व अध्यक्ष अशोक सिंवाल ने राज्यसभा सांसद धनश्याम तिवाड़ी से मुलाकात कर गांव के कल्याण के लिए अनेक मुद्दों पर चर्चा की तथा गांव शाकंभरी की तस्वीर भेंट कर उन्हें सांभर आने का न्योता दिया। इस मौके पर उनकी ओर से सांभर विकास कर्मचारियों की ललित विभिन्न मांगों को लेकर एक प्रतिवेदन भी सौंपा गया।

पेंशनर समाज की बैठक

फुलेरा, (निर्स)। कस्बे के गणगौरी बाजार स्थित रामदारा भवन परिसर में राज्यसभा पेंशनर समाज उपशाखा फुलेरा की मासिक बैठक पेंशनर समाज के अध्यक्ष शक्ति सिंह की अध्यक्षता में आयोजित हुई। महामंत्री भंवर लाल कुमावत ने बताया कि बैठक में कार्यकारिणी के पदाधिकारियों को अपने अपने पद के अनुरूप कार्य करने के अधिकारों, कर्तव्यों एवं दायित्वों के बारे में विस्तार पूर्वक जानकारी प्रदान की गई।

सर्व ब्राह्मण महासभा की बैठक

दूदू, (निर्स)। कस्बे के गणेश मंदिर में रविवार को सर्व ब्राह्मण महासभा इकाई दूदू के अध्यक्ष पंडित महेश चन्द्र शर्मा की अध्यक्षता में नयी कार्यकारीणी की बैठक आयोजित की गई। बैठक में परशुराम जयंती मनाये जाने का निर्णय लेकर तैयारियों के कार्यों का विभाजन कर जिम्मेदारी सौंपी।

परशुराम जन्मोत्सव को लेकर बैठक

पावटा, (निर्स)। 22 अप्रैल को भगवान परशुराम का जन्मोत्सव बड़ी धूमधाम व भव्यता से मनाये की रूपरेखा के साथ ब्राह्मण महासभा पावटा नगर की नवीन कार्यकारिणी के गठन को लेकर ब्राह्मण महासभा पावटा नगर की बैठक का आयोजन हखडेत हनुमान मंदिर पावटा मंदिर परिसर में सुरेश शर्मा की अध्यक्षता व तहसील ब्राह्मण महासभा पावटा अध्यक्ष राजेश शर्मा की मौजूदगी हुआ।

जिसमें भगवान परशुराम का जन्मोत्सव धूमधाम से मनाये की रणनीति तैयार के साथ नवीन कार्यकारिणी का गठन किया गया। जिसमें पावटा ब्राह्मण समाज के लोगों की सहमति से सुरेश शर्मा नयाबासी को फिर से नगर अध्यक्ष मनोनीत किया गया। वहीं चंद्रप्रकाश गौड व सुरेश हरितवाल को उपाध्यक्ष एवं एडवोकेट

दौसा जिला स्थापना दिवस पर रंगारंग सांस्कृतिक कार्यक्रम हुए

लालसोट, (निर्स)। उपखंड एवं नगरपालिका प्रशासन के तत्वावधान में दौसा जिले के स्थापना दिवस पर श्रीअशोक शर्मा राजकीय विद्यालय में सांस्कृतिक कार्यक्रम आयोजित हुए।

सर्व प्रथम कार्यक्रम में नगरपालिका चेरमैन रक्षा मिश्रा उपखंड अधिकारी ब्रुजेन्द्र मीना तहसीलदार मदन लाल प्रिंसिपल मदन लाल पारीक, स्काउट प्रभारी कमिश्नर एवं प्रिंसिपल अंजना त्यागी ने दीप प्रज्वलन कर कार्यक्रम की शुरुआत की, इसके पश्चात विद्यालय के प्राचार्य मदन लाल पारीक ने दौसा जिले पर गहनता से प्रकाश डाला एवं सभी अतिथियों का स्वागत सकार एवं माल्यार्पण किया। कार्यक्रम में नगरपालिका चेरमैन रक्षा मिश्रा ने कहा कि दौसा जिले को इसका योगदानों का फायदा निरंतर मिल रहा है। विकास कार्यों में दौसा अब्बल दर्जे पर है, इस वर्ष बजट में भी दौसा जिले को सरकारी की ओर से खूब सौगत दी गयी है। इस दौरान छात्र-छात्राओं ने सांस्कृतिक प्रस्तुति दी। स्काउट सचिव श्रीकान्त शर्मा



लालसोट उपखंड मुख्यालय पर दौसा जिला के स्थापना उत्सव पर छात्र-छात्राओं ने सांस्कृतिक प्रस्तुत किए।

ने स्व रचित रंग रंगीली देवनगरी दौसा महिमाकारी कविता का पाठ किया। इस दौरान पूर्व संस्था पर रंगोली बनाने वाली रंजर बालिकाओं सहित समस्त प्रस्तुति

देने वाली बालिकाओं का सम्मान किया गया। कार्यक्रम में तालेड़ा जमात प्रिंसिपल उषा शर्मा आईस प्रिंसिपल पुनीराम मीना स्काउट टीसी योगगुरु

प्रभुराल शर्मा, मोहन उपाध्याय अरविंद मीना एवं स्थानीय विद्यार्थी स्काउट गाइड रोवर रंजर नगर पालिका क्षेत्र के शिक्षकगण सहित आमजन उपस्थित रहे।

फुले जयंती पर स्वैच्छिक रक्तदान शिविर आयोजित

कोटपुतली, (निर्स)। महात्मा ज्योतिबा फुले की 196 वीं जयंती की पूर्व संस्था पर अमर शहीदों के सम्मान में सोमवार को कस्बे के डाबला रोड स्थित नारायण मैरिज गार्डन में विशाल स्वैच्छिक रक्तदान शिविर का आयोजन हुआ। जहां युवाओं ने बह-चढ़कर रक्तदान किया। इस दौरान कुल 161 यूनिट रक्त एकत्रित किया गया। इस दौरान विशाल निःशुल्क चिकित्सा शिविर भी आयोजित हुआ।

जहां आंखों की निःशुल्क जांच करते हुए 200 मरीजों को दवाओं का वितरण किया गया। साथ ही विभिन्न प्रकार की बीमारियों की जांच भी की गई। इस मौके पर प्रतिभा सम्मान समारोह का आयोजन भी हुआ। जिसमें 10 वीं एवं 12 वीं के 90 प्रतिशत से अधिक अंक प्राप्त करने वाले छात्र-छात्राओं व सीए, नीट, आईआईटी एवं एमसीआई सीए में चयनित विद्यार्थियों समेत राजकीय सेवा में चयनित समाज के युवाओं को भी प्रतीक चिह्न व प्रशस्ती पत्र देकर सम्मानित किया गया। इस दौरान टोटाडा के महंत मोहनदास

प्रतिभाओं का सम्मान भी किया

महाराज, वरिष्ठ भाजपा नेता मुकेश गोयल, वरिष्ठ भाजपा नेता शंकर लाल कसाना, यादराम जांगल, पूर्व विधायक सुभाष चंद्र शर्मा, सभापति प्रतिनिधि एड. दुर्गाप्रसाद सैनी, हनुमान सैनी, ब्लॉक कांग्रेस अध्यक्ष कन्हैया लाल सैनी, बिड़दीचंद सैनी, पूर्व चेरमैन प्रकाश चंद्र सैनी व एड. महेन्द्र सैनी, ईजी. सुभाष घोषड़, एड. सुरेन्द्र चौधरी, महेन्द्र जांगल, सुभाष दवाईवाल, मनोज नारायण शर्मा, रामकुमार सैनी, सैनी सभाध्यक्ष राकेश सैनी, रोहिताश सैनी, रामसिंह सैनी, योगेश सैनी, महावीर सांखली, पार्षद नाहरसिंह पायला, मनोज गौड, रघुवीर गोयल, कृष्ण कारोडिया, सोनू आर्य, पूर्व छात्रसंघ अध्यक्ष कमल सैनी, पार्षद प्रमोद गुरुजी, सुनिल सैनी, महेन्द्र सैनी, रमन सैनी, महेश सैनी, विक्रम सैनी व अभिषेक सैनी सहित अन्य मौजूद थे।

कोटपुतली, (निर्स)। स्थानीय राठौड़ पार्क के पास डॉ. महेश अग्रवाल क्लिनिक पर सोमवार को स्व. चमेली देवी एवं स्व. गोकुल चंद्र अग्रवाल की पुण्य स्मृति में चमेली देवी गोकुल चंद्र अग्रवाल चौरौटेबल ट्रस्ट एवं मिश्री देवी आई हॉस्पिटल व रिसर्च सेंटर, बहरोड़

निःशुल्क नेत्र चिकित्सा एवं लैस प्रत्यारोपण शिविर आयोजित

के संयुक्त तत्वाधान में आंखों का विशाल निःशुल्क चिकित्सा एवं लैस प्रत्यारोपण शिविर का आयोजन किया गया। शिविर संयोजक डॉ. महेश अग्रवाल व एड. मधुसूदन अग्रवाल ने कि शिविर में बहरोड़ के सुप्रसिद्ध नेत्र चिकित्सक डॉ. विरेन्द्र यादव, डॉ. सतीश तापडिया व डॉ. यति गोठवाल ने अपनी सेवाएं दी। इस दौरान कुल 840 मरीजों की



निःशुल्क नेत्र चिकित्सा शिविर में भीड़ उमड़ी।

निःशुल्क नेत्रों की जांच कर सभी प्रकार की दवाइयों भी निःशुल्क वितरित की गई। मिश्री देवी आई हॉस्पिटल एवं रिसर्च सेंटर के निदेशक डॉ. वीरेन्द्र यादव ने बताया कि शिविर में चयनित 321 मरीजों का आगामी 19, 20, 21, 24 व 28 अप्रैल को बहरोड़ स्थित अस्पताल में निःशुल्क ऑपरेशन किया जायेगा। इस दौरान जगदीश अग्रवाल, नरेन्द्र अग्रवाल, आभा, अंजली, कान्ता,

11 उप स्वास्थ्य केंद्र खोलने की स्वीकृति जारी

लालसोट/रामगढ़ पंचवारा, (निर्स)। विधानसभा क्षेत्र में बजट घोषणा के करीब 11 उप स्वास्थ्य केंद्र खोलने की स्वीकृति जारी होने के साथ स्वास्थ्य सेवाओं का विस्तार हुआ है।

चिकित्सा एवं स्वास्थ्य मंत्री परसादी लाल मीणा ने बताया कि बजट घोषणा के अनुरूप लालसोट रामगढ़ पंचवारा उपखंड क्षेत्र में करीब 11 उप स्वास्थ्य केंद्र खोलने के लिए स्वीकृति दिलाई गई है। चिकित्सा मंत्री मीणा ने बताया कि रामगढ़ पंचवारा उपखंड क्षेत्र के बीछा ग्राम पंचायत के बिलका व हमीरपुरा गांव में व बीडोली ग्राम पंचायत में पीपली पातलवास पंचायत के डोलावास ग्राम में सिंहपुरा ग्राम पंचायत के गोपालपुरा में हेमल्यावाडा ग्राम पंचायत के चांदवास गांव में लाहड़ी का बास ग्राम में रालावास ग्राम पंचायत के टोटाडा ग्राम में इसी तरह लालसोट उपखंड क्षेत्र के बिलोना खुर्द ग्राम पंचायत के रायपुरा ग्राम में टोडा टेकला ग्राम पंचायत के किशनपुरा ग्राम में सिंहपुरा ग्राम में सिहपुरा ग्राम में तलाव गांव के ग्राम पंचायत के चिमनपुरा ग्राम सहित 11 जगहों पर नवीन उप स्वास्थ्य केंद्रों खोलने की स्वीकृति जारी की गई है। मंत्री मीणा ने बताया कि उप स्वास्थ्य केंद्र खोलने से चिकित्सा सेवाओं का विस्तार होगा।

सार-समाचार

मंत्रालयिक कर्मचारियों ने ज्ञापन दिया



टोंक, (निर्स)। राजस्थान राज्य मंत्रालयिक कर्मचारी महासंघ के प्रदेश अह्वान पर जिले के सभी विभागों के मंत्रालयिक कर्मचारी 9 सूत्री मांग पत्र के समर्थन में सोमवार से अनिश्चितकालीन साप्ताहिक अवकाश पर रहकर जिला मुख्यालय पर मुख्यमंत्री के नाम ज्ञापन दिया गया। ज्ञापन देकर मांग की गई कि 16 अप्रैल तक मांग पत्र पर कार्यवाही नहीं होने पर 17 अप्रैल को महापड़ाव के लिए सभी मंत्रालयिक कर्मचारी जयपुर के लिए कूच करेंगे। ज्ञापन देने वालों में जिलाध्यक्ष राजेश कुमार नाम के नेतृत्व में जिसमें पारस जैन, बदीलाल वर्मा, महावीर धाकड़, मुकेश चौधरी, सादिक केसरी, प्रकाश चन्द्र पाठक, शंकरलाल वर्मा, भवर लाल मीणा, उम्मेद सिंह सैनी, ज्ञान चन्द्र जैन, प्रेमचन्द्र बैरवा, श्रीकान्त, अवशित, शहीद, धर्मराज, अर्जुन बैरवा, सालिक हुसैन, आराधना शर्मा, निशा मीणा, शगुता परवीन, राकेशोर मीणा, महेश बैरवा, मवानी सिंह तंवर, अबुल हसन, लीलाधर बैरवा आदि मंत्रालयिक कर्मचारी शामिल हुए।

घोषणा पूरी नहीं होने पर ज्ञापन दिया

नारायणपुर, (निर्स)। सैनिक कल्याण मंत्री प्रतापसिंह खाचरियावास और कैबिनेट मंत्री शकुंतला रावत द्वारा शहीद रामसिंह जाट मूर्ति अनावरण कार्यक्रम पर शहीद के सम्मान में की गई घोषणा पूरी नहीं होने पर सोमवार को वीरगंगा कमेड देवी व उनके परिजनों ने एसडीएम सुनील कुमार को मंत्री द्वारा की गई घोषणाओं को जल्द पूरा करने के लिए ज्ञापन दिया है। ज्ञापन के मुताबिक 4 सितम्बर 2021 को उपखंड क्षेत्र की ग्राम पंचायत ज्ञानपुरा की ओर की ढाणी निवासी हवलदार शहीद रामसिंह जाट की मूर्ति अनावरण कार्यक्रम में प्रतापसिंह खाचरियावास और कैबिनेट मंत्री रावत ने ग्रामीणों को संबोधित करते हुए शहीद के सम्मान में शहीद, रामसिंह जाट स्टेडियम, शहीद के नाम पर कॉलोनी का नाम, शहीद के नाम पर प्राथमिक स्वास्थ्य केंद्र बनाने व खोलने की घोषणा की गई थी। कैबिनेट मंत्री द्वारा घोषणा के 2 वर्ष बीत जाने के बाद भी क्रियान्वित नहीं हुई। जिससे शहीद के परिजनों में रोष बना हुआ है।

यादव समाज को जागरूक किया

बहरोड़/ नीमराना, (निर्स)। जयपुर में 16 अप्रैल को मानसरोवर स्थित वीटी रोड ग्राउंड पर होने जा रहे अहोर् जनजागृति महासम्मेलन की तैयारियों को लेकर यादव समाज के पुरुष नेताओं ने समाज के बलिदान की याद दिलाने के साथ ही शक्ति प्रदर्शन के अहोर् रेजिमेंट के गठन आदि की मांग को लेकर महा सम्मेलन में पहुंचने के लिए समाज के पुरुषों को जागरूक किया। कान्हावास, बौरनवास, ढाणी डाबडवास, चावंडी, नानगवास, महालावास, सांतो, हुडिया खुर्द व कला, जैतपुर, बौड़पुर, परतापुर, रामचंद्रपुर, रघुनाथपुरा, काटुवास मंगलपुर एवं आनंदपुर तथा मांडण आदि गांवों में संयुक्त अहोर् जन जागृति मंच बहरोड़ के बस्तीराम यादव प्रदेश कांग्रेस कमेटी प्रधान प्रतिनिधि बहरोड़, बलवान सिंह यादव पूर्व जिला अध्यक्ष भाजपा, एडवोकेट रोहिताश यादव, सुरेश यादव वरिष्ठ भाजपा नेता बहरोड़ आदि ने 16 महासम्मेलन में पहुंचने के लिए जागरूक किया।

राठौड़ के जन्मदिन पर कई कार्यक्रम होंगे

पावटा, (निर्स)। राजस्थान विधानसभा नेता प्रतिपक्ष एवं विधायक राजेंद्र सिंह राठौड़ के जन्मदिन के उपलक्ष्य में 16 अप्रैल रविवार को पावटा पूर्व सरपंच प्रतिनिधि गोपाल अग्रवाल के नेतृत्व में होटल होली डे फन में भव्य स्वागत कार्यक्रम व विशाल बाइक रैली एवं रक्तदान शिविर का आयोजन को लेकर एक बैठक का आयोजन किया गया। इस दौरान गोपाल अग्रवाल ने बताया कि राजेंद्र सिंह राठौड़ का भव्य स्वागत कार्यक्रम के साथ केक काटकर जन्मदिन मनाया जायेगा। साथ ही स्वागत कार्यक्रम के बाद होटल से विशाल बाइक रैली के साथ राठौड़ पावटा सहित अन्य जगहों पर विभिन्न कार्यक्रमों में शिरकात करेंगे। इस मौके पर गोपाल अग्रवाल द्वारा विकास ओला, निहन शेखावत, विकास सिंह, दीपक पटेल, हिमांशु पंडित, मुन्ना पंडित, राहुल गोयल, शिवम शर्मा, विक्की शेखावत, युवराज सिंह, महेंद्र शेखावत, जितेंद्र सिंह, धर्म सिंह सहित मौजूद युवाओं को कार्यक्रम को लेकर जिम्मेदारियों सौंपी गई।

किसान के छप्पर में आग लगी

चाकसू, (निर्स)। उपखण्ड की कोटखावदा तहसील के विमलपुरा गांव में सोमवार को दो भाइयों के छप्पर मकान में अचानक आग लग गयी। जिससे कच्चे मकान में रखा धरतू सामान व पशुओं का चारा राख के ढेर में बदल गया। कोटखावदा थाना प्रभारी विजय सिंह ने बताया कि विमलपुरा गांव में सगे भाई शंकर मीना व देवनारायण मीना का मकान है इसी के पास खाने-पीने के लिये कच्ची रसोई बनी हुई है। जिसमें सोमवार को अचानक आग लग गयी जो हवा के तेज वेग से दूर तक फैल गयी। जिससे ग्रामीणों में अफरा-तफरी मच गई और अपने स्तर पर आग पर काबू पा लिया बाद में चाकसू से पहुंची दमकल ने आग को पूरी तरह से बुझा दिया। वहीं ग्रामीणों ने प्रशासन से आग से हुए नुकसान का मुहंदाश दिलवाने की मांग की है।

महिला का शव फार्म पोंड में मिला

मालपुरा, (निर्स)। लाम्हाहरिसिंह थाना क्षेत्र के सुवादियाडी से मोरला जाने वाले कच्चे रास्ते पर एक खेत में बने फार्म पोंड में वृद्ध महिला का शव तैरता मिला। जानकारी में सामने आया कि वृद्ध महिला पांची देवी पत्नी कानामा भील जो कि अपनी बेटी से मिलने मोरला जाने के लिए रविवार की शाम को घर से निकली थी। सोमवार सकरेत महोला नहीं पहुंचने की मिली सूचना पर परिजनों ने आस-पास तलाशी की तो सोमवार को सांवर लाल जाट के खेत में बने फार्म पोंड में एक महिला का शव तैरते मिला। सूचना पर पहुंची पुलिस ने ग्रामीणों के सहयोग से शव को बाहर निकाल शव की शिनाख कर सुवादियाडी वृद्ध महिला पांची देवी भील के रूप में की गई।

मंत्री परसादी मीणा ने नवीन कक्षा कमरों का लोकार्पण किया

लालसोट/मंडवारी, (निर्स)। चिकित्सा एवं स्वास्थ्य मंत्री परसादी लाल मीणा ने सोमवार को महाराजपुरा एवं विनोद स्थित राजकीय विद्यालयों में बने अतिरिक्त कक्षा कक्षाओं के लोकार्पण समारोह को संबोधित करते

राजकीय विद्यालयों में कक्षा कक्षाओं की उपलब्धता से छात्रों को मिलेगी बेहतर सुविधा: परसादी

हुए कहा कि राजकीय विद्यालयों में अतिरिक्त कक्षा कक्षाओं की उपलब्धता से वहां अध्ययन करने वाले छात्र छात्राओं को बेहतर शैक्षणिक सुविधा उपलब्ध हो सकेगी।

चिकित्सा मंत्री मीणा ने कहा कि प्रदेश की गहलोत सरकार का अध्ययन प्रामाण्य क्षेत्रों से निकलने वाली प्रतिभाओं को राजकीय विद्यालयों के माध्यम से अच्छी शैक्षणिक सुविधा देकर निखारना है। चिकित्सा मंत्री मीणा ने कहा कि कांग्रेस सरकार की सोच रही



लालसोट क्षेत्र के महाराजपुरा व बिनोरी ग्राम में राजकीय विद्यालय के नवनिर्मित कक्षा कक्षा का चिकित्सा मंत्री परसादी लाल मीणा ने लोकार्पण किया।

है कि गांव व गरीब का कोई छात्र-छात्राएं शैक्षणिक व्यवस्था में पिछड़ा नहीं रहे इसी लिहाज से राज्य सरकार द्वारा ग्राम पंचायत स्तर पर एवं शहरी क्षेत्र में अंग्रेजी माध्यम विद्यालयों की स्थापना की गई है ताकि गांव एवं गरीब जरूरतमंद ऐसे छात्र जो आर्थिक स्थिति नहीं नहीं होने के अभाव में अंग्रेजी शिक्षा से वंचित रह जाते थे ऐसे बालक

बालिकाओं को अंग्रेजी विषय की शिक्षा से जोड़कर उनका इस्केल डेवलपमेंट बेहतर तरीके से किया जाए। इस दौरान चिकित्सा मंत्री मीणा द्वारा महाराजपुरा में जल्द ही एक हॉटेल पर लगा दिए जाने एवं राजकीय वरिष्ठ उपाध्याय विद्यालय बिनोरी में एक आरओ लगावा देने की घोषणा भी की

गई। इस कार्यक्रम में उपस्थित लालसोट पंचायत समिति प्रधान नाथू लाल मीणा बीसीएमएचओ धीरज शर्मा ब्लॉक अध्यक्ष दीपक पुरोहित सोशल मीडिया से जीवू बिनोरी कैलाश चौबे समाजसेवी नेताजी प्रमूख महिला कमलसेवी राजेश्वरी देवी खुर्रां ग्राम पंचायत पट्टी किशोपुरा सरपंच ऐरन्ता देवी आदि लोग मौजूद रहे।

बिल्डर्स एसोसिएशन ने ज्ञापन दिया

टोंक, (निर्स)। जिला बिल्डर्स एसोसिएशन ने 34 सूत्री मांगों को लेकर निविदाओं के बहिष्कार के तहत सार्वजनिक निर्माण विभाग के अतिरिक्त मुख्य अभियंता को ज्ञापन देकर निरस्त टेंडरों की अवधि बढ़ाने की मांग की। एसोसिएशन के अध्यक्ष सुरेश कुमार शर्मा, कमलेश गुरुंज, विष्णु, रामवतार सुवालका, रिषभ, छोटलाल साहू, सुरेश, नेमीचंद जैन, बुद्धिप्रकाश, देवलाल मीणा, राजेश चौधरी आदि ने दिए ज्ञापन में बताया कि जिल टोंक में सम्पूर्ण निविदाओं में भाग लेने का बहिष्कार का निर्णय के संबंध में ज्ञापन भी दिया गया था। स्थानीय संवेदकों द्वारा उक्त निविदा में भाग नहीं लेने के कारण पीएमजीएसवाई के टेण्डर में बाहरी एक संवेदक द्वारा निविदा में भाग लिया गया है। जिससे संवेदकों में होने वाला कम्पटीशन नहीं होने से राज्य सरकार को वित्तीय नुकसान हो रहा है। उन्होंने बताया कि उक्त टेण्डरों को निरस्त करावे एवं एलएसजी एवं अन्य निविदाओं की अवधि बढ़ाई जाए। ताकि पारदर्शिता से निविदाओं में भाग लिया जा सके एवं जब तक राज्य सरकार द्वारा संवेदकों की 34 सूत्री मांगों नहीं माना जावेगा तब तक बहिष्कार जारी रहेगा।

सरकारी सेवाओं में चयनित अभ्यर्थियों का सम्मान

श्रीमाधोपुर, (निर्स)। विनायक क्लासेज के 10 वें विजयोत्सव एवं प्रतिभा सम्मान समारोह का शुभारंभ सरस्वती प्रतिभा के समक्ष दीप प्रज्वलित कर शुरू किया गया। दीप प्रज्वलन लेफ्टिनेंट जनरल एस पी एस कटेवा व क्लासेज के निदेशक संयोग भावरिया ने किया।

निदेशक संयोग भावरिया ने क्लासेज की विभिन्न गतिविधियों के बारे में अवगत करवाया एवं आए हुए अतिथियों अभिभावकों व छात्र-छात्राओं का अभिनंदन किया। अलग-अलग सरकारी सेवाओं में चयनित सैकड़ों अभ्यर्थियों व विनायक प्रतिभा खोज परीक्षा में सैकड़ों रैंकिंग वाले अभ्यर्थियों को सम्मानित किया गया जिसमें प्रथम रैंकिंग पर रहे जितेंद्र सैनी कांवेट को 210000 रुपए एवं द्वितीय स्थान पर रहे गजेंद्र मीणा शाहपुरा व तृतीय स्थान पर अमित कुमार छाट्ट्यामजी को क्रमशः 11000 रुपए एवं 5100 रुपए का नगद प्रोत्साहन एवं प्रशस्ति पत्र, मोमेंटो देकर सम्मानित किया। सरकारी सेवाओं में अंतिम रूप से चयनित प्रतियोगियों को माला पहना कर एवं मोमेंटो देकर



विनायक क्लासेज का 10 वें विजयोत्सव एवं प्रतिभा सम्मान समारोह आयोजित।

सम्मानित किया। वहीं श्रवण कुमार पीपलोदा जोरावर नगर गांव के रहने वाले एस सी जीडी अय्यथी का सम्मान उनकी मां को दिया गया। विजयोत्सव एवं प्रतिभा सम्मान समारोह कार्यक्रम के मुख्य अतिथि रिटायर्ड लेफ्टिनेंट जनरल एसपीएस कटेवा ने प्रतियोगियों को लक्ष्य बनाकर एकाग्रचित होकर अध्ययन करने के लिए प्रेरित किया।

विशिष्ट अतिथियों में समाजसेवी व भामाशाह राजाराम मौल ने कड़ी प्रतिस्पर्धा के दौर में शिक्षा के महत्व को

बताया, ओलंपिक खिलाड़ी सपना पूनिया ने सफलता के लिए दिन-रात दौड़ लगाने के लिए प्रेरित किया। इस अवसर पर इस अवसर पर रेडिफ्ट स्कूल की निदेशक रेणु राठौड़, विजयोत्सव एवं प्रतिभा सम्मान समारोह कार्यक्रम के मुख्य अतिथि रिटायर्ड लेफ्टिनेंट जनरल एसपीएस कटेवा ने प्रतियोगियों को लक्ष्य बनाकर एकाग्रचित होकर अध्ययन करने के लिए प्रेरित किया।